

Frenċ ta' l-Għarb - 4



Wahda mill-istatwi tal-Via Sagra li hemm fuq l-Għolja t'Għammar

It-Talb u l-Għolja ta' Għammar

jikteb Angelo Xuereb

Il-bniedem ta' Alla ma huwiex kuntent biss li jhobb lil Alla iżda jagħmel minn kollox biex in-nies l-ohrajn ihobbuh. Għalhekk kwazi dejjem fil-hajjiet tal-qaddisin naraw li huma holmu bi proġetti li kellhom jagħtuhom imrar iżda għamluhom għall-akbar gloriya t'Alla.

Frenċ lejn l-aħhar snin ta' hajtu beda juri imhabba speċjali lejn l-gholja ta' Għammar. Huwa ġie li kien iqatta' xi lejl jitlob fuq din il-gholja jew xi wahda qrib. Lejn l-aħhar sitt snin ta' hajtu din l-gholja bdiet tiġbdu u ssahru aktar. Huwa ma damx ma tella' santa kbira tal-Madonna Ta' Pinu. U saritilha wkoll niċċa.

Għalkemm huwa ried li jxerred l-istess devozzjoni lejn il-Madonna Ta' Pinu, madankollu huwa bħal donnu xtaq li tinbena xi kappella. Izda l-Isqof ta' dak iz-zmien Mons. Guzeppi Pace ma qabilx li tinbena Knisja anzi fis-sena 1961 huwa ordna li n-niċċa li kien hemm titneħha. Izda għalkemm din l-ordni ma għogbotx lill-Frenċ, madankollu huwa obda lill-Isqof tiegħu

Imbagħad fil-21 ta' Diċembru, ittella' salib fuq l-gholja ta' Għammar. Frenċ kien preżenti għal dik l-okkażjoni. Minn dak iz-zmien 'l hawn bdew isiru pellegrinaġġi bejn is-Santwarju Ta' Pinu u l-gholja ta' Għammar. Kien jingħad ir-Rużarju, kif ukoll bdew isiru meditazzjonijiet fuq l-istazzjonijiet tal-Via Sagra.

Infatti fis-sena 1963 l-Isqof stess mar iżuru. Frenċ staqsieh kellux itella' n-nies. L-Isqof wiegħbu: Għaliex le? Minn min qed tibza'? Għal hemm m'għandekx bżonn ta' ċwieviet. Għalhekk nistgħu naraw li l-opra li beda Frenċ ġiet approvata mill-Knisja lokali.

Għal dawk li kienu jafdaw f'dan il-bniedem, ta' Għammar saret għolja qaddisa. In-nies bdiet bi hġarha tmur hemm. Sahansitra kien hemm min xerridha li xi hadd kellu xi viżjonijiet hemmhekk.

Infatti Frenċ stess ammetta li huwa qatt ma ra xejn fuq dik l-gholja iżda kien iħossu qrib tal-Madonna.

Dan il-proġett ta' l-gholja ta' Għammar li beda Frenċ tal-Għarb għadu magħna sal-lum. Bosta nies għadhom jitolbu fuq l-gholja jagħmlu l-Via Sagra u biex jitolbu l-Madonna. B'hekk b'dan il-proġett ta' l-gholja ta' Għammar Sidna Ġesu Kristu għadu jġi magħruf u maħbub.